



KUMMISSJONI TAL-KOMUNITAJIET EWROPEJ

Brussel 30.4.2007  
KUMM(2007) 226 finali

**GREEN PAPER**

**dwar is-Servizzi Finanzjarji għall-Konsumatur fis-Suq Wahdieni**

(preżentata mill-Kummissjoni)

## GREEN PAPER

### dwar is-Servizzi Finanzjarji għall-Konsumatur fis-Suq Waħdieni

#### (Test b'rilevanza għaż-ŻEE)

#### SOMMARJU

Il-Kummissjoni bħalissa qed tirrevedi s-suq intern sabiex tiżgura li l-politika dwaru hija tajba għas-seklu 21. Ir-rapport interim tal-Kunsill Ewropew tar-Rebbiegħa jiddeskrivi l-istrateġija l-ġdida biex jintużaw l-istrumenti tas-suq waħdieni, u jiffoka fuq it-tibjib tal-benessri tal-konsumatur<sup>1</sup>. Il-Kummissjoni se tippreżenta r-rapport finali fil-Ħarifa 2007, li se jinkludi miżuri konkreti li huma ta' benefiċċju għaċ-ċittadini. Is-servizzi finanzjarji għall-konsumatur jirrapreżentaw parti importanti f'din il-ħarsa mill-ġdid.

Is-servizzi finanzjarji għall-konsumatur huma parti essenzjali mill-ħajja ta' kuljum taċ-ċittadini ta' l-UE. Minkejja li f'dawn l-aħħar snin sar progress sinifikanti fil-prestazzjoni tas-suq waħdieni għas-servizzi finanzjarji, l-istudji jindikaw li l-integrazzjoni tas-servizzi finanzjarji għall-konsumatur għadha ma laħqitx il-potenzjal tagħha, u li f'ċerti oqsma l-kompetizzjoni għadha mhix biżżejjed.

Waqt li jibnu fuq il-*White Paper* tal-Kummissjoni dwar is-Servizzi Finanzjarji 2005–2010<sup>2</sup>, ir-riżultati ta' l-istħarriġ tas-settur riċenti tal-Kummissjoni dwar is-settur bankarju għall-konsumatur<sup>3</sup> u r-rapport interim dwar l-assigurazzjoni fuq il-kummerċ<sup>4</sup>, il-*Green Paper* tipprova ssaħħaħ u tapprondixxi l-ftehim tagħna dwar il-problemi li jiltaqgħu magħhom il-konsumaturi u l-industrija fil-qasam tas-servizzi finanzjarji għall-konsumatur u biex tistabbilixxi l-għan u t-tfixxil għal aktar inizjattivi f'dan il-qasam. Ir-riżultati speċifiċi ta' din il-konsultazzjoni, li jinkludu miżuri possibbli biex jitjieb il-funzjonament tas-swieq tas-servizzi finanzjarji għall-konsumatur, se jkunu inkorporati fir-rapport finali tar-Revizjoni tas-Suq Waħdieni, li se tiġi ppubblikata fil-Ħarifa.

Il-*Green Paper* tistipula l-għanijiet globali tal-Politika tal-Kummissjoni fil-qasam tas-servizzi finanzjarji għall-konsumatur, tippreżenta f'aktar detall l-azzjonijiet neċessarji biex il-benefiċċji tas-suq finanzjarju integrat ta' l-UE igawdu minnhom l-utenti u tirrikjedi rispons mill-partijiet kollha dwar id-direzzjoni li qed tittieħed.

Il-Kummissjoni temmen li l-integrazzjoni fis-swieq tas-servizzi finanzjarji għall-konsumatur ta' l-UE tista' tiġi żviluppata aktar billi:

- jiġu żviluppati benefiċċji konkreti billi jiġi żgurat li s-swieq miftuħa kkontrollati kif xieraq u l-kompetizzjoni b'saħħitha jgħolqu prodotti li jilhqgħu l-ħtiġiet tal-konsumaturi, u li joffru l-għażla, il-valur u l-kwalità;

<sup>1</sup> KUMM(2007) 60, 22.2.2007.

<sup>2</sup> KUMM(2005) 629, 1.12.2005.

<sup>3</sup> KUMM(2007) 33, 31.1.2007 u SEG(2007) 106, 31.1.2007.

<sup>4</sup> "Ir-Rapport Interim dwar l-Istħarriġ tas-Settur fl-Assigurazzjoni tan-Negozju", 24.1.2007.

- tissaħħah il-kunfidenza tal-konsumatur billi jiġi żgurat li l-konsumaturi jkunu mharsa kif xieraq fejn ikun meħtieġ, u li l-fornituri jkunu finanzjarjament b'saħħithom u ta' fiduċja;
- il-konsumaturi jingħataw is-setgħa biex jieħdu deċiżjonijiet tajba għaċ-ċirkostanzi finanzjarji tagħhom. Dan huwa bbażat fuq diversi elementi, inkluż l-għarfien finanzjarju; l-għoti ta' informazzjoni ċara, xierqa u f'waqtha; il-pariri ta' kwalità għolja; u l-kundizzjonijiet ugwali bejn il-prodotti meqjusa li għandhom karatteristiċi simili. Il-konsumaturi li jingħataw is-setgħa jistgħu jkunu aktar kunfidenti li jsibu l-aħjar prodotti li jilhqgħu l-ħtiġiet tagħhom, minkejja fejn jinstab il-fornitur tas-servizzi finanzjarji.

Filwaqt li f'ċerti oqsma l-inizjattivi fuq il-livell ta' l-UE qed jithejjew jew huma imminenti, bħalma huma l-fondi ta' l-investment, il-pagamenti, l-assigurazzjoni, is-self għad-djar, il-kontijiet bankarji u l-intermedjarji ta' kreditu, f'oqsma oħrajn, bħalma huma it-tifdil ta' l-irtirar kif ukoll l-għarfien finanzjarju, ix-xogħol għadu fi stadju aktar preliminari.

Il-Kummissjoni tikkunsidra li hemm il-ħtieġa għal attenzjoni kontinwa sabiex jiġi żgurat li ċ-ċittadini jgawdu mill-benefiċċji ta' suq waħdieni. Fit-tweġibiet ta' l-istrateġija tagħha, il-Kummissjoni se tadotta metodu miftuħ u inklussiv u se tindirizza l-problemi, se tikkunsidra l-iskala sħiħa ta' għodod ta' politika u, fejn ikun meħtieġ, se tieħu azzjoni mmirata.

**Il-Kummissjoni tilqa' l-kummenti ġenerali u r-rispons mill-partijiet interessati dwar il-kontenut ta' dan id-dokument u se twieġeb għall-mistoqsijiet li hemm fih. It-tweġibiet għandhom jintbagħtu sas-16 ta' Lulju 2007 lil [markt-retail-consultation@ec.europa.eu](mailto:markt-retail-consultation@ec.europa.eu). It-tweġibiet se jitpoġġew fuq il-websajt tal-Kummissjoni sakemm ma jiġix indikat mod ieħor.**

## 1. DAHLA

- (1) Bħalissa l-Kummissjoni qed tirrevedi s-suq waħdieni sabiex tiżgura li l-politiki tagħha jkunu adattati għas-seklu 21. Ir-rapport interim lill-Kunsill Ewropew tar-Rebbiegħa jagħti harsa lejn il-metodu l-għdid għall-użu ta' l-istrumenti tas-suq waħdieni, u jiffoka fuq it-tiżiħ tal-benesseri tal-konsumatur<sup>5</sup>. Il-Kummissjoni se tippreżenta r-rapport finali tagħha fil-Ħarifa 2007, li se jinkludi miżuri konkreti għall-benefiċċju taċ-ċittadini. Is-servizzi finanzjarji għall-konsumatur jirrapprezentaw parti importanti minn din ir-reviżjoni.
- (2) Waqt li tibni fuq il-*White Paper* tal-Kummissjoni dwar is-Servizzi Finanzjarji 2005–2010<sup>6</sup>, fuq ir-riżultati ta' l-istħarriġ tas-settur riċenti tal-Kummissjoni dwar is-settur bankarju ġenerali<sup>7</sup> u fuq ir-rapport interim dwar l-assigurazzjoni tan-negożju<sup>8</sup>, il-*Green Paper* tfittex li ssaħħaħ u tkattar il-fehma tagħna dwar il-problemi li jiġu ffaċċjati mill-konsumaturi u mill-industrija fil-qasam tas-servizzi finanzjarji għall-konsumatur kif ukoll li tistabbilixxi l-għan ta' u l-impedimenti għal aktar inizjattivi f'dan il-qasam. Ir-riżultati ta' din il-konsultazzjoni se jiġu inklużi fir-Revizjoni tas-Suq Waħdieni, li se tiġi ppubblikata fil-Ħarifa.

<sup>5</sup> Ara n-nota f'qiegħ il-paġna 1.

<sup>6</sup> Ara n-nota f'qiegħ il-paġna 2.

<sup>7</sup> KUMM(2007) 33, 31.1.2007 u SEG(2007) 106, 31.1.2007.

<sup>8</sup> Ara n-nota f'qiegħ il-paġna 4.

- (3) Il-*Green Paper* tistabilixxi l-għanijiet ewlenin tal-politika tal-Kummissjoni fil-qasam tas-servizzi finanzjarji għall-konsumatur, tipprezenta lill-utenti f'aktar dettal l-azzjonijiet meħtieġa li se jgħibu l-benefiċċji tas-suq finanzjarju integrat ta' l-UE, u titlob rispons mill-partijiet interessati dwar id-direzzjoni li tkun segwita.

## 2. IL-KUNTEST

- (4) F'dan il-dokument, is-servizzi finanzjarji għall-konsumatur ifissru servizzi bħalma huma l-kontijiet kurrenti, il-pagamenti, is-self personali, is-self għad-djar, it-tifdil, il-pensjonijiet, l-investment u l-prodotti ta' l-assigurazzjoni, meta dawn jigu fornuti lill-konsumaturi individwali, inkluż lill-investituri għall-konsumatur. Dawn huma importanti għall-ħajja ta' kuljum taċ-ċittadini ta' l-UE peress li dawn jiffaċilitaw il-partecipazzjoni sħiħa tagħhom fl-ekonomija, filwaqt li jippermettulhom jippjanaw fit-tul u jharsuhom f'ċirkostanzi mhux previsti. Dawn jinvolvu rabtiet finanzjarji kbar. Is-self fuq id-djar huwa l-ikbar espożizzjoni finanzjarja li hafna miċ-ċittadini ta' l-UE jagħmlu f'ħajjithom, b'bilanċi fuq self pendenti li jlahhqu madwar 50% tal-PGD ta' l-UE<sup>9</sup>. Il-fondi ta' l-investment fl-Istati Membri differenti jlahhqu bejn l-4% u t-23% ta' l-assi finanzjarji tal-familji ta' l-UE<sup>10</sup>.
- (5) Is-servizzi finanzjarji għall-konsumatur huma importanti f'termini makro-ekonomiċi. Kull sena s-suq bankarju ġenerali (aktar min-nofs l-attività bankarja totali) jiggenera 2% tal-PGD fi dħul gross<sup>11</sup>. Popolazzjoni li qed tixjieħ tagħmel aktar pressjoni fuq il-finanzi pubbliċi, u għaldaqstant iżżid il-probabbiltà fil-ħtieġa għal aktar provvedimenti ta' irtirar privat u bbażat fuq ix-xogħol kif ukoll ta' kopertura tas-saħħa. Dan jispjega l-importanza ekonomika li qed dejjem tikber fis-setturi tal-pensjonijiet, ta' l-assigurazzjoni u tal-fondi ta' l-investment. Fi tmiem l-2004, l-investment mill-assiguraturi primarji laħqu EUR 6 triljun, waqt li l-fondi tal-pensjonijiet privati ta' l-UE laħqu EUR 2.5 triljun f'assi<sup>12</sup>. Il-fondi UCITS huma kapitalizzati b'aktar minn EUR 5.7 triljun, aktar minn 50% tal-PGD ta' l-UE<sup>13</sup>. Il-poloż ta' l-assigurazzjoni fuq il-ħajja, waħedhom, jirrapprezentaw 5% tal-PGD ta' l-UE<sup>14</sup>.
- (6) Sar progress sinifikanti fit-triq li twassal għal suq waħdieni għas-servizzi finanzjarji għall-konsumatur. Fil-prezent hemm qafas sabiex jiżgura li l-fornituri tas-servizzi finanzjarji għall-konsumatur ta' l-Ewropa fl-oqsma tal-banek, ta' l-assigurazzjoni u tat-titoli<sup>15</sup>, għandhom integrità finanzjarja u huma ta' min joqgħod fuqhom. Dan il-qafas huwa mfassal sabiex jinkisbu diversi għanijiet ta' politika, inkluż l-istabbiltà prudenzjali, il-kompetizzjoni, kif ukoll livell għoli ta' ħarsien għall-konsumatur u għall-investitur. F'ċerti oqsma, bħalma huma s-servizzi ta' l-investimenti u ta' l-assigurazzjoni fuq il-ħajja, tpoġġew fis-seħħ regoli komprensivi sabiex jharsu l-interessi tal-konsumaturi u ta' l-investituri għall-konsumatur<sup>16</sup>. Barra minn hekk, l-introduzzjoni ta' l-euro, flimkien ma' l-effetti tal-Pjan ta' Azzjoni tas-Servizzi

<sup>9</sup> Hypostat 2005, Il-Federazzjoni Ewropea ta' l-Ipoteki.

<sup>10</sup> SEG(2006) 1057, 26.7.2006.

<sup>11</sup> SEG(2007) 106, 31.1.2007, p. 7.

<sup>12</sup> Ara n-nota f'qiegħ il-paġna 10.

<sup>13</sup> Il-Hruġ ta' l-Istatistika ta' Kull Tliet Xhur ta' l-EFAMA Q3 2006.

<sup>14</sup> Sors: Il-Federazzjoni ta' l-Assigurazzjoni u tar-Riassigurazzjoni Ewropea (CEA).

<sup>15</sup> Eż. Id-Direttivi 2004/39/KE, 2006/48/KE u 2006/49/KE.

<sup>16</sup> Eż. Id-Direttivi 2002/83/KE u 2004/39/KE.

Finanzjarji, għabu aktar kompetizzjoni fis-swieq tas-servizzi finanzjarji Ewropej, b' mod partikolari fis-swieq bl-ingrossa.

(7) L-integrazzjoni tas-servizzi finanzjarji għall-konsumatur tidher li għadha ma lahqitx il-potenzjal tagħha u l-kompetizzjoni f'ċerti swieq għadha mhix biżżejjed, partikolarment fl-oqsma tal-pagamenti u tal-banek għall-konsumatur<sup>17</sup>, li tista' ma tħallix lill-konsumaturi ta' l-UE jiehdu vantaġġ mill-benefiċċji tas-suq waħdieni. L-indikaturi li ġejjin juru dan:

- **Attività transkonfinali modesta.** Hlief għall-UCITS, il-kummerċ transkonfinali huwa limitat u l-attività permezz ta' stabbilimenti jew inkorporazzjonijiet transkonfinali hija aktar baxxa milli f'ħafna oqsma oħra<sup>18</sup>. L-istħarrig tal-Kummissjoni tissuggerixxi li bħalissa 1% tal-konsumaturi ta' l-UE biss qed jixtru s-servizzi finanzjarji mid-distanza b' mod transkonfinali, waqt li 26% tal-konsumaturi jagħmlu hekk lokalment, pereżempju permezz tat-telefon jew bl-internet<sup>19</sup>. Fl-assigurazzjoni, it-tishih ta' l-industrija sehh permezz ta' inkorporazzjonijiet u stabbilimenti aktar milli bil-ftuh ta' fergħat u permezz ta' servizzi transkonfinali. Il-volum tan-negozju transkonfinali huwa żgħir wisq<sup>20</sup>, bil-kumpaniji domestiċi ta' l-assigurazzjoni jammontaw għal aktar minn 90% tad-dhul tal-primjum totali f'bosta swieq. 50% tan-negozju sar permezz ta' l-20 l-akbar grupp ta' l-assigurazzjoni fl-Ewropa, li f'ħafna każijiet għandhom preżenza Ewropea wiesgħa kif ukoll preżenza globali<sup>21</sup>.
- **Varjazzjonijiet wiesgħa fil-prezzijiet.** Għalkemm il-livelli fir-rati ta' l-interessi kkonverġew sa ċertu punt f'oqsma bħalma huma s-self fuq il-proprjetà, l-aktar minħabba l-konverġenza makro-ekonomika ġenerali u l-introduzzjoni ta' l-euro<sup>22</sup>, id-differenzi sostanzjali baqgħu fis-servizzi tal-pagamenti u fil-prodotti bħalma huma l-kreditu tal-konsumaturi u l-kontijiet kurrenti<sup>23</sup>. Pereżempju, it-trasferimenti ta' kreditu f'euro huma b'xejn f'ċerti Stati Membri waqt li f'oħrajn jiswew aktar minn EUR 10<sup>24</sup>. F'ċerti setturi, bħal fl-assigurazzjoni tal-vetturi jew tad-djar, il-paraguni fil-prezz bażi tal-prodott ta' l-assigurazzjoni huma ferm aktar diffiċli peress li l-kopertura u l-kundizzjonijiet tar-riskju lokali jvarjaw ħafna<sup>25</sup>. Fl-2008, il-Kummissjoni se tistudja l-varjazzjonijiet fil-prezz tas-servizzi finanzjarji għall-konsumatur ewlenin.

<sup>17</sup> KUMM(2007) 33, 31.1.2007, p. 2 u p. 3.

<sup>18</sup> SEG(2005) 927, 1.7.2005 u SEG(2006) 1057, 26.7.2006.

<sup>19</sup> "L-Eurobarometer 230: L-Opinjoni Pubblika fl-Ewropa dwar is-Servizzi Finanzjarji", Awissu 2005.

<sup>20</sup> Skond d-data ta' l-Eurostat, bejn l-2003 u l-2005 il-kummerċ ta' bejn l-UE 25 fis-servizzi ta' l-assigurazzjoni waqa' b' 14.6%.

<sup>21</sup> Ara n-nota 14 f'qiegħ il-paġna.

<sup>22</sup> SEG(2005) 927, 1.7.2005.

<sup>23</sup> KUMM(2007) 33, 31.1.2007, p. 3.

<sup>24</sup> SEG(2007) 106, 31.1.2007, p. 63.

<sup>25</sup> Il-profilu ta' riskju huma differenti bejn is-swieq nazzjonali kif ukoll bejn dawk reġjonali.

- **Id-diversità u l-ghazla ristretti tal-prodott.** F'ċerti Stati Membri l-prodotti ta' self għad-djar fit-tul b'rata fissa kif ukoll ċerti prodotti aktar godda, bħalma huma s-self għad-djar fuq ir-rilaxx ta' l-ekwità, jistgħu jkunu diffiċli sabiex jinkisbu, li jista' jillimita d-domanda tal-konsumatur kif ukoll it-tkabbir tas-suq. F'erba' Stati Membri, aktar minn kwart tal-kontijiet tat-tifdil kollha għandhom inċentivi fiskali, waqt li dawn il-prodotti huma rari f'partijiet oħra ta' l-UE<sup>26</sup>. Il-problemi bit-tnaqqis fit-taxxa urew li hemm ostaklu kontra l-bejgħ transkonfinali ta' ċerti prodotti ta' l-assigurazzjoni tal-ħajja u ta' pensjonijiet.
  - **Varjazzjonijiet kbar fil-prestazzjoni tas-suq.** Il-profitabbiltà tal-fornituri finanzjarji għall-konsumatur ivarjaw ħafna. Pereżempju, il-profitabbiltà tal-banek għall-konsumatur fil-pajjiżi Nordiċi, fi Spanja u fl-Irlanda tidher li hija 'l fuq b'mod konsistenti mill-medja ta' l-UE, filwaqt li hija ħafna aktar baxxa fil-Ġermanja, fl-Awstrija, fl-Olanda u fil-Belġju<sup>27</sup>.
- (8) Mingħajr sforzi addizzjonali, is-swieq finanzjarji għall-konsumatur Ewropej x'aktarx jibqgħu frammentati. L-oqsfa regolatorji u ta' ħarsien tal-konsumatur differenti, il-politiki ta' tassazzjoni differenti kif ukoll l-infrastrutturi frammentati<sup>28</sup> jgħolqu ostakli legali u ekonomiċi għad-dhul fis-suq<sup>29</sup>. L-ostakli legali jistgħu jfixxlu jew jikkomplicaw il-forniment ta' ċerti prodotti jew l-aċċessibbiltà għall-infrastrutturi tas-suq, li b'hekk jillimitaw il-kompetizzjoni u jrażżnu l-innovazzjoni. L-ostakli ekonomiċi, bħalma huma l-ħtieġa sabiex jiġu adattati prodotti, mudelli ta' negozju u strateġiji ta' pprezzar, iżidu l-ispejjeż sabiex isir in-negozju fi Stat Membru ieħor. Dawn l-ostakli jiskoraġġixxu lil dawk li jidhlu fis-suq, jirrestringu l-ghazla tal-konsumatur u jgħollu l-prezzijiet 'il fuq għall-konsumaturi. L-ispejjeż għoljin tal-bidla jistgħu jnaqqsu l-potenzjal tal-konsumaturi sabiex jibdlu l-fornituri fi prodotti bħalma huma l-kontijiet bankarji u l-fondi ta' l-investment. In-nuqqas ta' aċċess għall-informazzjoni, jew informazzjoni mhux kompluta tista' tfisser li l-konsumaturi ma jkunux jistgħu jagħzlu l-aħjar prodott.
- (9) L-imġiba u l-preferenzi tal-konsumatur jistgħu jillimitaw ukoll l-integrazzjoni tas-suq. Minkejja l-mobbiltà akbar tal-popolazzjoni u t-tkabbir fil-provvediment ta' servizzi finanzjarji għall-konsumatur transkonfinali (inkluż permezz ta' mezzi diretti bħalma huwa l-internet)<sup>30</sup>, bosta konsumaturi xorta jagħzlu dawk il-prodotti li jinxtrow lokalment permezz ta' ferġat, ta' sussidjarji, u ta' l-intermedjarji<sup>31</sup>.
- (10) Minkejja l-fatt li bosta konsumaturi tas-servizzi finanzjarji għall-konsumatur x'aktarx jibqgħu ffokati fuq l-aspett domestiku u li l-konsumaturi jridu jibqgħu ħielsa li jagħzlu prodott jew servizz lokali jekk din tkun l-ghazla tagħhom, il-Kummissjoni tikkunsidra li hemm il-ħtieġa għal aktar riformi sabiex is-swieq joperaw aħjar għall-konsumaturi.

<sup>26</sup> SEG(2007) 106, 31.1.2007, p. 40.

<sup>27</sup> SEG(2007) 106, 31.1.2007, p. 22

<sup>28</sup> Eż. is-sistemi tal-pagamenti, is-sistemi tal-hlas u tas-saldu u r-registri tal-kreditu.

<sup>29</sup> Eż. fl-assigurazzjoni, ir-rekwizit f'ċerti Stati Membri li jinħatar rappreżentant fiskali sabiex jiżgura l-gbir tat-taxxi fuq il-primjum fil-pajjiż tar-riskju, jagħmilha diffiċli ferm li tinbena profitabbiltà ta' negozju minn bażi baxxa.

<sup>30</sup> Stharriġ riċenti li sar fir-Renju Unit jissuggerixxi li aktar minn 50% ta' l-utenti ta' l-internet jagħmlu t-tranzazzjonijiet bankarji tagħhom onlajn (16.9 miljun persuna).

<sup>31</sup> Ara n-nota 19 f'qiegħ il-paġna.

### **3. REGOLAZZJONI AHJAR U S-SERVIZZI FINANZJARJI GHALL-KONSUMATUR**

- (11) It-titjib fl-operat tas-swieq tas-servizzi finanzjarji għall-konsumatur ta' l-Ewropa jista' jehtieg azzjoni mmirata u kkunsidrata, li tibni fuq dak li nkiseb digà. Uħud mill-partijiet interessati li gew ikkonsultati f'dawn l-aħħar snin indikaw li aktar kontroll f'dan il-qasam x'aktarx ma jgibx benefiċċji sinifikanti għall-konsumaturi. Madankollu, skond sorsi oħrajn, f'ċerti każijiet hemm il-htieġa għal metodu regolatorju. Il-bini ta' fehma kollettiva dwar l-isfidi ta' politika huwa mehtieg sabiex ikunu jistgħu jiffasslu politiki li joffru benefiċċji konkreti għall-konsumatur.
- (12) L-inizjattivi għandhom jiġu ssuktati biss fejn ikun hemm xiehda ta' benefiċċji ċari u konkreti għaċ-ċittadini kif ukoll raġunijiet ekonomiċi b'saħħithom. Il-politiki għandhom jiġu bbażati fuq xiehda ekonomika b'saħħitha u jiġu soġġetti għal valutazzjonijiet ta' l-impatt dettaljati. Il-valutazzjoni tas-soluzzjonijiet adattati għandhom isiru fuq bażi ta' każ b'każ, skond l-aspetti partikolari tas-suq u l-problemi li jkunu gew identifikati. Il-Kummissjoni se twettaq biss inizjattivi regolatorji godda fis-servizzi finanzjarji għall-konsumatur, jekk ikun hemm każ ekonomiku u jekk il-fatturi, bħalma huma l-kunfidenza tal-konsumatur u l-attività transkonfinali, ikunu jistgħu jitjiebu. Ladarba l-politiki jkunu ngħataw żmien biżżejjed sabiex tiġi ppruvata l-effiċjenza tagħhom, il-Kummissjoni tevalwa l-impatt tagħhom, b'mod partikolari jekk dawn ikunux qed jipproduċu benefiċċji ġenwini u konkreti għall-konsumaturi. Fejn il-miżuri ma jkunux qed jaħdmu, il-Kummissjoni mhijiex se taħsibha darbtejn biex tissuggerixxi li jitneħħew.
- (13) Waqt li tissokta bl-istrateġija tagħha dwar is-servizzi finanzjarji għall-konsumatur, il-Kummissjoni se tadotta metodu miftuħ u inklussiv sabiex tidentifika u tindirizza l-problemi, se tikkunsidra l-iskala sħiħa ta' għodod tal-politika, li jorbtu u anke le, tippromwovi fejn xieraq inizjattivi mmexxija mis-suq jew oqsma legali ta' l-UE mhux obligatorji bħal l-hekk imsejhin "28 reġim"<sup>32</sup>. Fejn ikun hemm bżonn, jitwettqu azzjoniet immirati.

### **4. L-GĦANIJET U L-AZZJONIJIET**

- (14) Din it-taqsimha tagħti ħarsa lejn l-għanijiet tal-Kummissjoni fil-qasam tas-servizzi finanzjarji għall-konsumatur: il-holqien ta' benefiċċji konkreti għall-konsumaturi l-aktar f'termini ta' prezzijiet u għażla; it-tisħiħ tal-kunfidenza tal-konsumatur; u li l-konsumaturi jingħataw aktar setgħa, u tistabbilixxi kif il-Kummissjoni behsiebha tiksibhom.

#### **4.1. Prezzijiet aktar baxxi u aktar għażla għall-konsumaturi**

- (15) Il-Kummissjoni hija marbuta li tneħħi l-ostakli għas-servizzi finanzjarji għall-konsumatur, fejn din se twassal għal benefiċċji konkreti għall-konsumaturi fil-forma ta' għażla aktar wiesgħa ta' prodotti li jikkorrispondu għall-htigiet tagħhom u bi prezzijiet aktar kompetittivi.

---

<sup>32</sup> It-28 reġim huma oqsma legali tar-regoli ta' l-UE li ma jissostitwixxux regoli nazzjonali iżda huma alternattiva fuq bażi volontarja (per eżempju l-Istatut Ewropew tal-Kumpanija).

### *It-traħħis fil-prezzijiet b'aktar kompetizzjoni*

- (16) Il-qafas regolatorju ta' l-UE għandu l-għan li johloq il-kundizzjonijiet li permezz tagħhom il-kompetizzjoni tkun tista' tiżviluppa waqt li l-forzi tas-suq ikunu jistgħu jimbottaw il-prezzijiet 'l isfel waqt li jzomm il-kwalità tal-prodotti provduti. Il-Kummissjoni se tieħu l-azzjoni xierqa, kemm permezz ta' l-infurzar tal-liġi dwar il-kompetizzjoni jew il-politika b'saħħitha dwar il-ksur, fejn ikun jidher li hemm prattika li l-leġizlazzjoni Komunitarja ma tiġix applikata jew rispettata. Tista' wkoll tieħu inizjattivi oħra (li jinkludu dawk leġizlattivi, kif iġġustifikat wara analiżi ta' l-impatt shiħ) sabiex tiżgura li s-swieq huma ġusti u li jagħtu lill-konsumaturi prodotti aħjar. L-ostakli għal-libertajiet bażiċi previsti fit-Trattat tal-KE se jiġu indirizzati sabiex jiġi żgurat li s-swieq ikunu tassew miftuħa u kompetittivi. L-istħarriġ tas-settur tal-Kummissjoni dwar is-suq tal-banek għall-konsumatur jissuġġerixxi li l-aċċess aħjar għas-suq għall-istituzzjonijiet finanzjarji stabbiliti fi Stati Membri oħra jnaqqas il-prezzijiet għall-konsumaturi<sup>33</sup>.
- (17) Huwa importanti li l-konsumaturi li jkunu jixtiequ jibdlu l-fornituri ma jiġux b'xi mod iddiswadati jew imfixkla milli jagħmlu dan. Suq b'konsumaturi infurmati tajjeb u mobbli jġieghel lill-istituzzjonijiet finanzjarji sabiex jikkompetu halli jattirawhom u jzommuhom.
- (18) L-ostakli għall-mobbiltà tal-konsumatur, bħalma huma l-miżati sabiex jingħalqu kont jew polza, informazzjoni fqira jew komplessa, l-irbit tal-prodotti u l-piż amministrattiv għoli sabiex jinbidlu l-fornituri, jeħtieġ li jiġu indirizzati.
- (19) Is-selliefa li ma jkollhomx aċċess għall-informazzjoni preċiża dwar is-self jistgħu jitolbu prezzijiet oġhla jew inkella jistgħu jirrifjutaw milli jipprovdu s-self lill-konsumaturi. Dan jagħmilha diffiċli għall-konsumaturi sabiex jivverifikaw l-aħjar offerti, kemm fuq bażi nazzjonali kif ukoll fuq bażi transkonfinali.

#### **L-inizjattivi li għaddejjin u li huma ppjanati**

Il-Kummissjoni se tittratta l-ostakli għall-kompetizzjoni li ġew identifikati mill-istħarriġ tas-settur dwar **l-operazzjonijiet bankarji għall-konsumatur**<sup>34</sup>. Rigward il-karti tal-ħlas, il-Kummissjoni se tapplika l-liġi dwar il-kompetizzjoni tal-KE fejn l-iskemi jgħollu b'mod artifiċjali l-ispejjeż għall-konsumaturi. Qasam ta' ħidma li qed issir bħalissa tirreferi għall-ħlasijiet ta' l-iskambji multilaterali, li normalment jithallsu mill-bank tan-negożjant lill-bank tad-detentur tal-karta<sup>35</sup>. Il-prattiki li jdghajfu l-kompetizzjoni ta' bejn in-netwerk x'aktarx se jiġu soġġetti għall-iskrutinju tal-kompetizzjoni<sup>36</sup>. Barra l-karti tal-ħlas, l-azzjoni tal-Kummissjoni għandha l-għan li tiżgura li l-aċċess għar-registri tal-kreditu u għas-sistemi ta' l-iapprovazzjoni u l-ħlas tal-pagamenti ma jiġix miċhud bla bżonn.

<sup>33</sup> SEG(2007) 106, 31.1.2007, p. 32–33.

<sup>34</sup> KUMM(2007) 33, 31.1.2007, p. 4–9.

<sup>35</sup> Ara COMP/34.579 dwar il-MasterCard.

<sup>36</sup> Bħalma huwa l-hekk imsejjah tahlit (il-prattika tal-banek li jitolbu lin-negożji jhallsu prezz globali wiehed talli jaċċettaw l-karti ta' tip differenti u/jew li jinħarġu minn networks differenti) jew il-projbizzjoni tas-soprataxxa, li ma thallix lin-negożjanti milli jitolbu ħlasijiet addizzjonali għall-użu ta' l-iktar mezzi għolja ta' ħlas.



Il-Kummissjoni se taħdem flimkien ma' l-awtoritajiet nazzjonali dwar il-kompetizzjoni fil-qafas tal-Netzwerk Ewropew dwar il-Kompetizzjoni sabiex tiddeċiedi kif l-aħjar għandha tittratta l-prattika li tirrestringi l-kompetizzjoni u li tnaqqas il-benesseri tal-konsumatur.

Fl-2006 il-Kummissjoni stabbiliet il-**Grupp espert dwar il-mobbiltà tal-klijent** b'rabta mal-kontijiet bankarji. Dan se jippubblika r-rakkomandazzjonijiet tiegħu f'Mejju 2007. Fost l-għazliet ikkunsidrati mill-grupp hemm l-iżvilupp ta' l-arrangamenti għall-bdil tal-kontijiet bankarji (fuq livell nazzjonali u ta' UE) kif ukoll ta' diversi miżuri li għandhom l-għan li jżidu t-trasparenza ta' l-informazzjoni u l-kumparabbiltà. Il-Kummissjoni se tikkunsidra bir-reqqa dawn l-għazliet u se tqis l-impatt tagħhom qabel ma tiegħu d-deċizzjonijiet finali.

Waqt li tagħraf il-possibbiltajiet li qed jiżdiedu ta' haddiema sabiex jaħdmu fi Stati Membri oħra ta' l-UE, kif ukoll l-importanza li ttejjgi b'mod adegwat għall-irtirar, pereżempju permezz ta' skemi ta' pensjonijiet ibbażati fuq l-impjiegi, dan l-aħhar il-Kummissjoni pproponiet Direttiva sabiex ittejjeb il-**portabbiltà tad-drittijiet għall-pensjonijiet supplementari**<sup>37</sup>.

Il-*White Paper* li jmiss dwar is-Self għad-Djar tagħti harsa lejn l-inizjattivi sabiex tiġi ffaċilitata t-trasferibbiltà ta' l-istess tal-kreditu tal-konsumaturi u sabiex jiġi mtejjeb l-aċċess tas-selliefa għall-**informazzjoni dwar il-kreditu**. Il-Kummissjoni temmen li, peress li din il-kwistjoni tmur lil hinn mill-ipoteki, jistgħu jiġu previsti inizjattivi orizzontali sabiex jitjiebu l-aċċess u t-trasferibbiltà tad-*data* dwar is-self.

### ***Iż-żjieda fl-għażla, l-kwalità u fl-innovazzjoni***

- (20) L-innovazzjoni toħloq sfidi godda bħal li jiġi żgurat li l-kontroll ta' prodotti godda, tal-fornituri jew tal-konsulenti finanzjarji ikun kif xieraq, li l-konsumaturi jkunu jistgħu jifhem u jqabblu prodotti godda, u li jiġi garantit livell ġust bejn il-prodotti. Il-Kummissjoni tixtieq issaħħaħ l-għażla tal-konsumatur, sakemm ikun jista' jgawdi l-konsumatur minnha. Fil-fatt, hafna drabi l-konsumaturi jesprimu t-tħassib tagħhom li għażla vasta ta' prodotti tista' tfixkilhom jew tħawwadhom, waqt li tikkomplika l-għażla tagħhom tal-prodott li huwa l-aħjar għall-ħtiġiet tagħhom.
- (21) Il-Kummissjoni hija determinata li tiżgura li t-tneħħija ta' l-ostakli għas-suq waħdieni fis-servizzi finanzjarji għall-konsumatur se ttejjeb, jew ta' l-anqas se żżomm, il-kwalità tal-prodotti fornuti, u li l-konsumaturi jkunu jistgħu jagħmlu għażla informata. Pereżempju, id-Direttiva dwar is-Servizzi tal-Pagamenti qed tfittex li ttejjeb il-kwalità tal-provvediment ta' servizzi għall-konsumaturi billi żżid il-veloċità li biha jsiru l-pagamenti<sup>38</sup> u billi tiffaċilita d-disponibbiltà transkonfinali kif ukoll l-użu ta' ċerti prodotti ta' hłasijiet, bħalma huma d-debiti diretti. Mod ieħor kif tiġi żgurata l-kwalità għolja tas-servizz fornut lill-konsumaturi hija ċ-ċertifikazzjoni akkreditata permezz ta' standards internazzjonali<sup>39</sup>. Fil-fatt, iċ-ċertifikazzjoni akkreditata tista' tforni

<sup>37</sup> KUMM(2005) 507, 20.10.2005.

<sup>38</sup> F'ċerti Stati Membri, il-konsumaturi jgawdu minn hłasijiet ta' l-“istess ġurnata”, waqt li f'oħrajn, il-pagamenti jistgħu jieħdu sa jumejn jew sa tlett ijiem, u f'kazijiet transkonfinali saħansitra anke aktar.

<sup>39</sup> Għal aktar informazzjoni dwar iċ-ċertifikazzjoni, jekk jogħgbok ara:  
[http://ec.europa.eu/enterprise/regulation/index\\_en.htm](http://ec.europa.eu/enterprise/regulation/index_en.htm).

valutazzjoni tajba u trasparenti dwar l-aspetti differenti ta' prestazzjoni, u sservi bhala indikatur tal-kwalità għall-konsumaturi, partikolarment f'kazijiet ta' attività transkonfinali.

- (22) FI-UE hemm firxa wiesgħa ta' prodotti bankarji, ta' l-assigurazzjoni u tat-tifdil. Madankollu, prodott offrut lill-konsumaturi f'suq wiehed ma jistax, f'hafna kazijiet, jiġi offrut f'suq ieħor mingħajr l-adattament li jqum hafna għar-rekwiżiti lokali. Pereżempju, ċerti prodotti, bħall-kapaċità li jiġi eżegwit debitu dirett fuq bażi transkonfinali, jistgħu ma jkunux disponibbli minhabba reġimi legali differenti. Dawn ir-rekwiżiti jistgħu jirriflettu d-drawwiet u l-htigiet tal-konsumatur lokali u jkunu jinstabu fir-regoli tal-harsien tal-konsumatur, f'ligijiet tal-kuntratti, kif ukoll f'sistemi fiskali u legali differenti. L-għażla tista' tkun ukoll limitata mingħajr htieġa b'restrizzjonijiet fuq il-fornituri u l-mezzi li permezz tagħhom il-konsumaturi jkollhom aċċess għas-servizzi finanzjarji għall-konsumatur<sup>40</sup>. Dawn ir-restrizzjonijiet għandhom jinżammu biss jekk ikun hemm ġustifikazzjoni oġġettiva.
- (23) Id-Direttivi dwar l-assigurazzjoni jippermettu lill-assiguraturi sabiex jirreklamaw u jbigħu l-iskala sħiħa tagħhom ta' prodotti ta' l-assigurazzjoni fl-UE kollha, waqt li nehew l-approvazzjoni minn qabel għat-tariffi u għall-kundizzjonijiet tal-poloż. Il-prodotti ta' l-assigurazzjoni huma, madankollu, meħtieġa li jharsu r-regoli nazzjonali li huma ġġustifikati bil-htieġa li jiproteġu l-'interess ġenerali'<sup>41</sup>. Dan jista' jillimita l-għażla tal-prodotti disponibbli għall-konsumaturi waqt li jimponi aktar spejjeż fuq l-assiguraturi<sup>42</sup>. L-industrija ta' l-assigurazzjoni esprimiet l-opinjoni tagħha li n-negozji għall-konsumatur huma lokali u jeħtieġu preżenza lokali b'saħħitha. Il-Kummissjoni temmen li l-azzjoni għandha tikkonċentra ruħha fuq it-tneħħija tal-protezzjonizmu tas-suq u fuq it-tnaqqis ta' l-ispejjeż regolatorji mhux meħtieġa billi, pereżempju, jitneħħew ir-regoli mhux ġustifikati dwar l-interess ġenerali kif ukoll l-ostakli burokratiċi bħalma huma r-rekwiżiti eċċessivi tar-rappurtar. B'reġim regolatorju korrett, li jipprovdi standard għoli ta' harsien għall-konsumatur, l-opportunitajiet għall-kummerċ transkonfinali dirett jiġu sfruttati b'mod naturali, fejn u meta dan ikun jagħmel sens għall-kumpaniji u għall-konsumaturi.

---

<sup>40</sup> Eż. Il-fornituri l-godda tas-servizzi ta' hlasijiet bħalma huma s-supermarkets, l-operaturi li jgħaddu l-flus jew l-operaturi tat-telefons ċellulari bħalissa ma jistgħux joffru s-servizzi tagħhom fis-suq waħdieni kollu.

<sup>41</sup> Il-kunċett ġenerali tajjeb huwa bbażat fuq il-ġurisprudenza estensiva u konsistenti tal-Qorti tal-Ġustizzja. Ara, pereżempju, il-Komunikazzjoni Interpretattiva tal-Kummissjoni dwar il-libertà li jiġu fornuti s-servizzi u l-interess ġenerali fis-settur ta' l-assigurazzjoni, (GU C 43, 6.2.2000).

<sup>42</sup> Ir-rekwiżiti imposti fuq il-prodotti ta' l-assigurazzjoni għall-konsumatur fl-interess ġenerali jistgħu jiġu ġġustifikati biss jekk dawn ikunu meħtieġa sabiex jiproteġu lill-konsumaturi, jekk dawn ikunu proporzjonati u jekk dawn ma jirdoppjawx ir-rekwiżiti lokali.

## **L-inizjattivi li għaddejjin u li huma ppjanati**

Fl-**assigurazzjoni**, fl-2007 il-Kummissjoni, flimkien mal-Kumitat tas-Supervizuri ta' l-Assigurazzjoni u l-Pensjonijiet tax-Xogħol Ewropej (CEIOPS), qed teżamina r-regoli nazzjonali ta' l-'**interest generali**', filwaqt li qed tikkunsidra l-principji tal-**gurisprudenza rilevanti**.

L-industrija tal-pagamenti, fuq bażi awto-regolatorja, qed tfassal ir-regoli tekniċi u tan-negozju meħtieġa sabiex tagħmel **iz-Zona Unika ta' Pagamenti bl-Euro (SEPA)** realtà sa mhux aktar tard mis-sena 2010. Il-Kummissjoni qed tosserva mill-qrib dan il-proċess. F'Komunikazzjoni li għad trid tiġi ppubblikata qabel tmim l-2007, il-Kummissjoni se tevalwa l-progress u tikkunsidra aktar miżuri sabiex tiggarrantixxi s-suċċess tas-SEPA għall-ġid tal-konsumaturi.

Aktar tard din is-sena, il-Kummissjoni se tippubblika **White Paper dwar il-Kreditu ta' l-Ipoteki** li se jkun fiha proposti li se jhaffu l-**holqien ta' suq integrat għas-self għad-djar**. Il-kwistjonijiet indirizzati se jinkludu l-**hłas lura aktar kmieni, ir-**rekwiziti ta' l-informazzjoni, ir-rata perċentwali annwali tal-**hłas, il-pariri, il-valutazzjoni fuq il-proprjetà, ir-registrazzjoni ta' l-art u l-proċeduri ta' prekluzjoni tad-dritt ipotekarju.**** Fl-2008, il-Kummissjoni se tirrevedi l-oqsfa regolatorji nazzjonali li permezz tagħhom qed jitpoġġew fis-suq il-prodotti **tar-rilaxx ta' l-**ekwità****, kif ukoll ir-rwol tad-ditti **mhux banek** fis-swieq tas-self għad-djar, sabiex tevalwa jekk ikunx hemm **htieġa għal-intervent xieraq mill-UE.****

Sabiex tiġi **żviluppata bażi ta' għarfien adattat** għall-inizjattivi tal-politika tal-futur, il-Kummissjoni se teżamina għaliex **generalment il-konsumaturi ma jixtrux servizzi finanzjarji b'mod transkonfinali u kif dawn jistgħu jiġu mhegġa sabiex ifittxu l-aħjar prodotti li jilhqgħu l-**htiegiet tagħhom minkejja l-post tal-fornitur tas-servizzi finanzjarji.****

Il-popolazzjonijiet li qed jixjieħu. u l-pressjoni li qed tiżdied fuq il-finanzi pubbliċi jipprezentaw sfidi ċari għall-konsumaturi u għall-investituri, u huma suq ġdid għall-industrija finanzjarja. Il-qafas ta' l-UE jeħtieġ jistabbilixxi pedamenti b'saħħithom li jippermettu suq kompetittiv, miftuħ u effettiv **għat-tifdil fuq perjodu twil, kif ukoll għal soluzzjonijiet ta' rtirar u pensjonijiet** li jkunu jilhqgħu l-**htiegiet tal-konsumaturi.** Il-Kummissjoni kkummissjonat riċerka esterna li sa tmim l-2007 għandha tirrapporta dwar l-**istat preżenti u dwar l-**izvilupp tas-suq għall-mezzi tat-tifdil fit-tul sabiex tiġi identifikata l-firxa tal-prodotti li bħalissa huma disponibbli, tal-mezzi ewlenin ta' distribuzzjoni kif ukoll ta' l-influenza fuq l-**għażliet tal-konsumatur.**** Waqt li tibni fuq dan, il-Kummissjoni teżamina l-**izviluppi li qed jaffettwaw il-bejgħ tal-prodotti tat-tifdil u ta' l-**irtirar flimkien ma' l-arranġamenti li jiggvernaw il-bejgħ u r-rakkomandazzjoni tagħhom. Minħabba n-natura tat-tifdil fit-tul u tal-pjanijiet ta' pensjoni, hemm il-**htieġa ta' attenzjoni partikolari sabiex jiġi żgurat li l-konsumaturi jkunu tabilhaqq qed jiġu offruti prodotti li huma adattati għall-**htiegiet tagħhom u li jkunu qed jinbiegħu kif xieraq. Għall-konsumaturi, dawn huma deċiżjonijiet finanzjarji kbar, li jittieħdu darba biss matul **ħajjithom. Għalhekk, il-konsumaturi jridu jkunu f'pożizzjoni li jagħmlu l-**għażliet tagħhom billi jkollhom għarfien sħiħ dwar il-prodott, waqt li jevalwaw b'mod korrett iċ-**ċirkustanzi u l-**htiegiet tagħhom.******************

Il-Kummissjoni tikkunsidra li jista' jkun hemm beneficiċċji kemm għall-konsumaturi kif ukoll għall-fornituri tas-servizzi finanzjarji, jekk is-servizzi finanzjarji simplifikati u standardizzati jkunu fuq bażi volontarja, bħalma huma **l-kontijiet bankarji bażiċi**, li jistgħu jiġu offruti. Dawn ikunu anqas kumplessi minn prodotti oħrajn u jkunu jilhqnu l-istandard Ewropew għall-harsien tal-konsumatur, per eżempju fir-rigward tal-htigijiet għall-forniment ta' informazzjoni. Jistgħu għalhekk jiġu offruti b'mod transkonfinali mingħajr il-htieġa li jiġu modifikati biex jikkonformaw mar-regolamenti lokali. Il-Banek ma jkunux obbligati li joffruhom u jagħmlu hekk biss fejn ikun hemm każ ta' kummerċ. Il-konsumaturi jkollhom għażla akbar ta' prodotti li huma aktar faċli biex jifhemhom. Jista' jsir aktar xogħol sabiex tiġi evalwata l-htieġa għal, il-flessibilità kif ukoll l-utilità ta' dawn il-prodotti standardizzati mhux obbligatorji.

#### 4.2. It-tishih tal-kunfidenza tal-konsumatur

- (24) Il-konsumaturi Ewropej jehtieġ ikollhom kunfidenza sabiex jagħmlu għażliet tajba. Madankollu, l-istharrig juri li l-konsumaturi Ewropej jibqgħu kkonċernati dwar ir-riskji ta' l-attivitajiet transkonfinali u li dawn ma jkollhomx kunfidenza fil-harsien legali disponibbli<sup>43</sup>. Għalhekk, hemm il-htieġa għal aktar sforzi sabiex jiġi żgurat li l-konsumaturi jkunu kunfidenti li se jgawdu mill-istess drittijiet, minkejja l-post ta' l-istituzzjoni finanzjarja u l-mod ta' bejgħ li jintagħżel. F'dan ir-rigward hemm erba' punti ewlenin: il-harsien ta' l-interessi tal-konsumaturi, il-provvediment taċ-ċertezza legali, li jiġi żgurat l-aċċess għar-rimedji adegwati u l-promozzjoni ta' istituzzjonijiet finanzjarji għall-konsumatur b'saħħithom u żguri.

#### *Il-harsien ta' l-interessi tal-konsumaturi*

- (25) Livell ekwivalenti ta' harsien fl-UE kollha jagħti lill-konsumaturi l-kunfidenza li wiehed jagħżel minn skala ta' fornituri kulfejn dawn ikunu fl-Ewropa. Dan il-harsien tiżgura kundizzjonijiet ugwali kemm għall-konsumaturi kif ukoll għall-fornituri tas-servizz.
- (26) Tradizzjonalment, il-liġijiet ta' l-UE fil-qasam tas-servizzi finanzjarji għall-konsumatur issuktaw jistabbilixxu r-regoli minimi sabiex jiġu protetti l-konsumaturi fl-Istati Membri kollha. Pereżempju, id-Direttiva dwar l-Assigurazzjoni tal-Ħajja tehtieġ perjodu minimu ta' 14-il ġurnata biex il-konsumatur jirtira mill-kuntratt<sup>44</sup>. Dan il-metodu mhuwiex bla problemi: f'ħafna każijiet, l-Istati Membri marru lil hinn mir-rekwiziti minimi, u b'hekk naqqsu l-limitu ta' kundizzjonijiet ugwali u holqu livelli differenti ta' harsien fost il-konsumaturi Ewropej.

<sup>43</sup> Ara n-nota 19 f'qiegħ il-paġna.

<sup>44</sup> Ara l-Artikolu 35 tad-Direttiva 2002/83/KE.

- (27) Il-proposta modifikata għad-Direttiva dwar il-Kreditu tal-konsumatur<sup>45</sup> li l-ambitu tagħha hu aktar ristrett minn dak tal-proposta oriġinali ta' l-2002, tfitx li tippromwovi l-iżvilupp ta' suq waħdieni ġenwin fil-kreditu lill-konsumaturi waqt li tiżgura livell għoli ta' ħarsien għall-konsumatur. Il-konsumaturi għandhom ikollhom aċċess għal skala aktar wiesgħa ta' prodotti ta' kreditu bi prezzijiet aktar kompetittivi. Il-fornituri għandhom ikunu f'pożizzjoni li jbiegħu l-prodotti ta' kreditu lill-konsumaturi tagħhom fl-Istati Membri kollha mingħajr ma jkollhom għalfejn jadattaw il-karatteristiċi essenzjali għal leġislazzjonijiet nazzjonali differenti. S'issa, kien diffiċli ferm li jinstab qbil bejn l-Istati Membri dwar il-kontenut u l-livell ta' l-armonizzazzjoni.
- (28) Is-servizzi finanzjarji qed jinbiegħu dejjem aktar permezz ta' l-internet jew tat-telefon. Id-Direttiva dwar it-tqegħid fis-suq b'distanza ta' servizzi finanzjarji<sup>46</sup> ġiet adottata fl-2002 sabiex tkattar il-kunfidenza tal-konsumatur biex juża dawn it-teknoloġiji fil-qasam tas-servizzi finanzjarji transkonfinali u sabiex tiżgura t-thaddim bla problemi tas-suq waħdieni. L-elementi prinċipali tad-Direttiva huma r-rekwiżiti ta' l-informazzjoni pre-kuntrattwali u d-dritt ta' l-irtirar.
- (29) Is-Swieq fid-Direttiva dwar l-istrumenti finanzjarji (il-MiFID)<sup>47</sup> tintroduċi sett komprensiv armonizzat ta' kundizzjonijiet ta' l-operat li jgħoddu kemm għad-ditti ta' l-investment kif ukoll għall-istituzzjonijiet tal-kreditu, liema kundizzjonijiet jirregolaw ir-relazzjoni bejn dawn u l-klijenti tagħhom meta dawn joffru s-servizzi ta' investment. Dan il-qafas jikkonsisti f'sett ta' regoli dwar l-imġiba tan-negozji, dwar l-aħjar eżekuzzjoni u dwar kif għandhom jiġu ttrattati l-ordnijiet tal-klijenti, kif ukoll f'dispożizzjonijiet dwar l-inċentivi u l-kunflitti ta' interess. Qed tingħata attenzjoni speċifika lill-klijenti għall-konsumatur li għalihom ikun ġie stabbilit reġim speċifiku, li jippermetti l-obbligi fiduċjarji rinforzati fuq id-ditta. L-għan ta' dan il-metodu huwa li jipproteġi lill-konsumaturi billi jsahħaħ l-imġiba responsabbli tad-ditti<sup>48</sup>.
- (30) Il-konsumaturi huma mharsa wkoll indirettament permezz ta' l-assigurazzjoni ta' indemnità professjonali li tiżgura li, f'każ ta' telf finanzjarju minhabba parir negligenti jew minhabba mġiba ħażina professjonali oħra mill-intermedjarji ta' l-assigurazzjoni u ta' l-investment, dawn ikunu jistgħu jagħmlu talba għad-dannu jew għall-ħlas<sup>49</sup>. Rapport riċenti kkonkluda li r-rekwiżiti sabiex wiehed ikollu assicurazzjoni ta' indemnità professjonali se jibqgħu validi, iżda se jkun meħtieġ aktar stharrig peress li l-leġislazzjoni għadha ma ġiet implimentata b'mod sħiħ fl-Istati Membri<sup>50</sup>.

---

<sup>45</sup> KUMM(2005) 483, 7.10.2005.

<sup>46</sup> Id-Direttiva 2002/65/KE.

<sup>47</sup> Id-Direttiva 2004/39/KE u l-mizuri ta' implimentazzjoni, ir-Regolament (KE) Nru 1287/2006 u d-Direttiva 2006/73/KE.

<sup>48</sup> Sabiex jiġi evitat li regoli addizzjonali jaffettwaw il-holqien ta' kundizzjonijiet ugwali u li, fl-istess hin jiġu introdotti ostakli għad-dhul fis-suq mingħajr ma jissahħaħ il-harsiengħall-investitur, il-MiFID qed tintroduċi klawżola ta' flessibilità, li tippermetti lill-Istati Membri sabiex iżidu ir-regoli fuq livell nazzjonali – iżda f'ċirkostanzi eċċezzjonali biss – sabiex jissahħaħ il-harsien tgħall-investitur.

<sup>49</sup> Ara d-dispożizzjonijiet inklużi fid-Direttivi 2002/92/KE u 2006/49/KE.

<sup>50</sup> KUMM(2007) 178, 11.4.2007.

## ***Il-provvediment taċ-ċertezza legali lill-konsumaturi***

- (31) Il-liġi li tgħodd għall-obbligi kuntrattwali bħalissa hija regolata bil-Konvenzjoni ta' Ruma ta' l-1980. Fuq il-bażi ta' din il-Konvenzjoni, il-konsumatur li jikkonkludi kuntratt għall-forniment ta' oġġetti jew servizzi jiġi ffaċċjat b'sitwazzjoni kumplessa: il-liġi li tapplika għall-kuntratt hija, fil-prinċipju, dik magħzula mill-partijiet, li hafna drabi, fil-prattika, tfisser il-liġi li l-fornitur jagħzel fit-termini u fil-kundizzjonijiet bażiċi. Madankollu, il-konsumatur għandu, taht ċerti kundizzjonijiet, igawdi mill-harsien mogħtija bis-saħħa tad-dispożizzjonijiet mandatorji tal-liġi tal-pajjiż fejn dan ikun jgħix<sup>51</sup>. Il-proposta għal Regolament dwar il-liġi li tapplika għall-obbligi kuntrattwali<sup>52</sup> se timmodifika xi ftit ir-regoli li jikkonċernaw il-liġi li tapplika għall-obbligi kuntrattwali fil-kuntratti mal-konsumaturi. Waħda mill-aktar bidliet importanti huwa l-istabbiliment tal-prinċipju li l-liġi tal-pajjiż fejn il-konsumatur ikun jgħix b'mod regolari se tkun tapplika għall-kuntratt jekk il-fornitur jissokta l-attivitajiet kummerċjali tiegħu fil-pajjiż fejn il-konsumatur ikun jgħix regolarment<sup>53</sup>. Dan se jipprovi aktar ċertezza legali – u għaldaqstant, kunfidenza – għall-konsumatur li se jkun jaf li r-regoli li jaf l-aħjar se jkunu japplikaw għall-kuntratt. Il-proposta għar-Regolament li qed tiġi diskussa bħalissa fil-Parlament Ewropew bil-għan li jinstab bilanċ adegwat bejn l-interessi leġittimi tal-konsumaturi u ta' l-industrija.

## ***Li jiġi żgurat l-aċċess għall-kumpens adegwat***

- (32) Biex ikollhom kunfidenza meta jiġu biex jixtru s-servizzi finanzjarji transkonfinali, il-konsumaturi għandhom ikunu jafu li f'każ ta' kwistjoni dawn għandhom ikollhom aċċess faċli għall-kumpens. Il-konsumaturi għandhom żewġ għażliet prinċipali: li jressqu l-ilment tagħhom quddiem il-qorti, jew permezz ta' skemi alternattivi ta' riżoluzzjoni ta' tilwim (ADR) barra l-qorti, bħalma huma l-ombudsman jew il-bord ta' l-ilmenti tal-konsumaturi. L-ADRs ma jiehdur post il-possibiltà ta' deċiżjoni ġudizzjarja, iżda joffru alternattiva aktar faċli, irħas u aktar mgħaġġla. L-iskemi ta' ADR jistgħu jkunu kemm inizjattivi pubbliċi kif ukoll privati. Parzjalment minhabba din id-diversità, l-istat tad-deċiżjonijiet ta' l-ADR jistgħu jvarjaw.
- (33) Normalment, skema ta' ADR fil-pajjiż ta' fornitur tas-servizzi finanzjarji tkun tista' tittratta l-ilmenti tal-konsumaturi. Dan jista' jkun ikkomplikat għall-konsumaturi li jkunu involuti fi kwistjonijiet transkonfinali, peress li dawn iridu jkunu konxji mill-preżenza u mid-dettalji ta' l-iskemi ta' ADR barranin. Fl-2001, il-Kummissjoni nediet in-netwerk ta' l-iskemi ta' ADR ta' l-UE, il-FIN-NET<sup>54</sup>, li fih il-membri jikkooperaw permezz ta' regoli komuni, u b'hekk tithaffef ir-riżoluzzjoni barra l-qorti ta' l-ilmenti tal-konsumaturi fis-servizzi finanzjarji. Il-koooperazzjoni bejn il-membri tal-FIN-NET tfisser li l-konsumaturi għandhom jikkuntattjaw biss l-iskemi ta' ADR fil-pajjiż

<sup>51</sup> L-Artikolu 5 tal-Konvenzjoni.

<sup>52</sup> KUMM(2005) 650, 15.12.2005.

<sup>53</sup> Ċerti oqsma jibqgħu esklużi mill-applikazzjoni tar-regola proposta: id-Direttivi dwar l-assigurazzjoni tal-ħajja u mhux tal-ħajja jipprevedu għal-liġijiet speċifiċi tal-kunflitt, u għaldaqstant dawn ir-regoli speċjali se jiehdur preċedenza fuq ir-regim ġenerali. Id-Danimarka, l-Irlanda u r-Renju Unit ma jiffurmawx parti minn din il-Konvenzjoni u mhux se jkunu koperti bir-Regolament (għalkemm ir-Renju Unit u l-Irlanda għandhom il-klawżola ta' l-għażla).

<sup>54</sup> Il-FIN-NET bħalissa fih 48 membru minn 21 pajjiż taż-ŻEE.

rispettiv tagħhom. L-iskemi tal-membri jgħinu sabiex l-ilmenti jiġu ttrasferiti lill-iskema kompetenti ta' ADR fil-pajjiż tal-fornitur tas-servizzi finanzjarji.

- (34) Minkejja dawn l-isforzi, f'kuntest transkonfinali t-trattament ta' l-ilmenti tal-konsumaturi xorta waħda jista' jibqa' wiehed problematiku.

***Il-promozzjoni ta' istituzzjonijiet finanzjarji għall-konsumatur li jkunu b'saħħithom u žguri***

- (35) Qafas prudenzjali b'saħħtu huwa ta' importanza kbira. Fil-fatt, il-konsumaturi jeħtieġu li jkunu kunfidenti fis-saħħa finanzjarja ta' l-istituzzjonijiet finanzjarji, kulfejn dawn ikunu preżenti fl-Unjoni. Il-qafas prudenzjali preżenti ta' l-UE għandu jiġi rivedut regolarment u adattat għall-iżviluppi tas-suq u daww finanzjarji. Il-pass li jmiss f'dan ir-rigward għandu jkun l-immodernizzar tal-qafas prudenzjali ta' l-assigurazzjoni, bil-proposta li ġejja "Solvibilità 2".
- (36) Id-Direttivi Speċifiċi fil-qasam tas-servizzi ta' l-investment<sup>55</sup> u s-servizzi bankarji<sup>56</sup> jiżguraw li l-konsumaturi fl-UE kollha jkunu jistgħu jgawdu minn livell għoli ta' ħarsien, jekk ifalli l-istabbiliment li fih dawn ikunu ddepożitaw jew investew flushom. Wara li tkun irreviediet il-qafas għall-iskemi ta' garanzija għad-depożiti, il-Kummissjoni trid tiżgura li l-konsumaturi jkunu infurmati tajjeb dwar il-kopertura tad-depożiti tagħhom; li d-depożiti kollha jkunu koperti anke għall-prodotti finanzjarji l-aktar godda u li t-tul taż-żmien li dan jiehu sabiex il-konsumatur jiġi rimborżat ikun wiehed limitat<sup>57</sup>.

**L-inizjattivi li għaddejjin u li huma ippjanati**

In-negozjati fil-Kunsill dwar il-proposta modifikata għal **Direttiva dwar il-Kreditu tal-konsumatur** qed jiġu ssoktati bl-għan li din tiġi adottata malajr.

L-għan ta' l-attivitajiet transkonfinali tal-konsumaturi fis-servizzi finanzjarji b'distanza li qed dejjem jiżdiedu għadu ma ntlahaqx<sup>58</sup>. Il-Kummissjoni nediet ir-reviżjoni tad-**Direttiva dwar it-tqeghid fis-suq b'distanza ta' servizzi finanzjarji**<sup>59</sup> u nediet żewġ studji sabiex tevalwa l-impatt legali u ekonomiku tad-Direttiva. Ir-rapport tal-Kummissjoni huwa skedat għall-2008. Dan se jeżamina jekk id-Direttiva kisbitx l-għanijiet tagħha u, jekk le, għaliex. Jekk ikun meħtieġ, il-Kummissjoni se tipproponi emendi għad-Direttiva.

Il-Kummissjoni se ssegwi mill-qrib ix-xogħol li tħabbar mill-CEIOPS għall-2007 sabiex teżamina **l-kooperazzjoni bejn is-supervizuri** dwar kwistjonijiet li jinfluwenzaw direttament il-ħarsien tad-detenetur tal-polza ta' l-assigurazzjoni bħalma huma t-trattament ta' l-ilmenti transkonfinali.

<sup>55</sup> Id-Direttiva 97/9/KE.

<sup>56</sup> Id-Direttiva 94/19/KE.

<sup>57</sup> KUMM(2006) 729, 27.11.2006.

<sup>58</sup> Ara n-nota 19 f'qiegħ il-paġna.

<sup>59</sup> Id-Direttiva 2002/65/KE.

Il-Kummissjoni se tissorvelja wkoll ir-rakkomandazzjonijiet ezistenti<sup>60</sup> li jistabilixxu n-numru ta' garanziji minimi għall-iskemi ADR. Il-proposta għal direttiva dwar ċerti aspetti ta' medjazzjoni f'materji ċivili u kummerċjali<sup>61</sup>, meta din tiġi adottata, se tikkompleta r-rakkomandazzjonijiet billi tiżgura relazzjoni tajba bejn il-proċess ta' medjazzjoni u l-proċeduri ġudizzjarji.

Il-Kummissjoni hija konxja li mhux l-iskemi ta' ADR nazzjonali kollha huma membri tal-FIN-NET u li mhux l-Istati Membri kollha ta' l-UE għandhom skemi ta' ADR għas-servizzi finanzjarji. Il-Kummissjoni se tikkuntattja lill-awtoritajiet nazzjonali kompetenti aktar tard din is-sena sabiex tiġbor l-informazzjoni dwar l-iskemi ta' ADR nazzjonali ezistenti li mhumiex membri tal-FIN-NET u sabiex tidentifika fejn hemm il-vojt. Imbagħad din tevalwa kif il-vojt fis-sħubija fil-FIN-NET fuq livell nazzjonali jista' jimtela.

#### 4.3. Il-konsumaturi jingħataw aktar setgħa

- (37) Il-konsumaturi huma kapaċi jagħmlu l-aħjar użu mis-suq waħdieni jekk dawn ikollhom l-għarfien finanzjarju sabiex jiehdu d-deċiżjonijiet għalihom infushom, ikunu infurmati sew, jirċievu parir indipendenti ta' kwalità għolja u jkunu jistgħu jiċċaqalqu b'mod ħieles bejn il-fornituri. Jekk b'dan il-mod il-konsumaturi jingħataw aktar responsabbiltà, dawn ikunu aktar kunfidenti sabiex ifittxu l-aħjar prodotti li jilhqu l-ħtiġiet tagħhom ikun fejn ikun il-post fejn ikun il-fornitur tas-servizzi finanzjarji. Imbagħad, dan jistimula l-kompetizzjoni waqt li jagħmel is-swieq tas-servizzi finanzjarji jaħdmu aħjar.

#### *L-iżvilupp ta' l-għarfien finanzjarju tal-konsumaturi*

- (38) L-iżvilupp ta' l-għarfien tal-konsumaturi f'materji finanzjarji qed isir dejjem aktar importanti, partikolarment minħabba l-fatt li l-individwi qed ikollhom rwol akbar fit-tehid ta' deċiżjonijiet li qed jaffettwaw is-sigurtà finanzjarja tagħhom u minħabba l-fatt li s-swieq tal-kapital qed isiru aktar aċċessibbli għall-konsumaturi. Diversi servejs internazzjonali indikaw li l-konsumaturi għandhom livell baxx ta' fehma dwar materji finanzjarji<sup>62</sup>. Hemm ukoll korrelazzjoni b'saħħitha bejn il-livelli baxxi ta' għarfien funzjonali u l-kapaċità li wiehed jieħu deċiżjonijiet finanzjarji xierqa. Il-konsumaturi li għandhom għarfien finanzjarju fqir isibuha diffiċli biex jifhmu u li jagħmlu użu mill-informazzjoni li jirċievu meta dawn jiġu biex jixtru s-servizzi finanzjarji, peress li l-informazzjoni ġeneralment tiġi ppreparata għall-konsumaturi medji aktar milli għal dawk li jkollhom livelli aktar baxxi ta' għarfien finanzjarju.

<sup>60</sup> Ir-Rakkomandazzjoni dwar il-prinċipji li japplikaw għall-entitajiet responsabbli għar-risoluzzjoni ta' l-ilmenti tal-konsumatur barra l-qorti, it-30 ta' Marzu 1998, u r-Rakkomandazzjoni dwar il-prinċipji li japplikaw għall-entitajiet barra l-qorti li jkunu involuti fir-risoluzzjoni kunsenswali ta' l-ilmenti tal-konsumaturi, l-4 ta' April 2001.

<sup>61</sup> KUMM(2004) 718, 22.10.2004.

<sup>62</sup> Ara, pereżempju, "Il-Kapaċità Finanzjarja fir-Renju Unit: Nistabilixxu Linja bażi", l-Awtorità tas-Servizzi Finanzjarji tar-Renju Unit, Marzu 2006; riċerka mill-Aġenzija Nazzjonali Irlandiża dwar l-Għarfien ta' l-Adulti, Awissu 2006 (ara <http://www.nala.ie/press/pressreleases/20060914161103.html>); ir-rizultati tar-riċerka ġew ippubblikati mill-grupp ta' ħidma ta' l-Autorité des Marchés Financiers (Franza), Ġunju 2005 (ara [http://www.amf-france.org/documents/general/6080\\_1.pdf](http://www.amf-france.org/documents/general/6080_1.pdf)).



### **L-inizjattivi li għaddejjin u li huma ppjanati**

Waqt li l-edukazzjoni finanzjarja hija primarjament materja għall-Istati Membri, il-Kummissjoni diġà ffinanzjat ċerti inizjattivi ta' **għarfien finanzjarju**, fil-kuntest tax-xogħol tagħha dwar il-ħarsien tal-konsumatur u sabiex tiġi miġġielda l-esklużjoni soċjali<sup>63</sup>, waqt li temmen li jista' jsir ħafna iżjed sabiex tithegġeġ id-dispożizzjoni ta' l-edukazzjoni finanzjarja ta' kwalità għolja. Ir-rwol tal-Kummissjoni jista' jkun, pereżempju, fl-iżvilupp ta' linji gwida, il-ġbir u l-promozzjoni ta' l-aħjar prattiki, jew billi tindika metodi innovattivi ġodda. Waqt li tiżviluppa l-politiki tagħha lejn l-għarfien finanzjarju, il-Kummissjoni tirrikorri għar-rispons tal-partecipanti li attendew għall-Konferenza tagħha dwar il-kapaċità finanzjarja li saret fit-28 ta' Marzu 2007 u għar-riżultati ta' studju dwar skemi ta' għarfien finanzjarju fl-UE li din stess ikkummissjonat u li se jkunu disponibbli fi tmiem l-2007.

### ***Il-forniment ta' informazzjoni tajba fil-waqt proprju***

- (39) L-għażla ta' prodott ħażin jista' jkollha konsegwenzi ħżiena fuq il-konsumaturi u fuq l-investituri għall-konsumatur, u l-aħjar tarka kontra dan huwa l-iżvelar tajjeb u informazzjoni b'saħħitha. Informazzjoni tajba tgħin lill-konsumaturi jifhmu l-karatteristiċi ewlenin ta' prodott finanzjarju, inkluż ir-riskji, il-profitti potenzjali u l-ispejjeż. Madankollu, l-evidenza<sup>64</sup> tissuġġerixxi li l-informazzjoni fornuta ħafna drabi ma tkunx adegwata jew inkella tkun kumplessa wisq, li għaldaqstant ikun diffiċli biex wiehed iqabbel il-prezzijiet, il-prodotti u l-fornituri, u li wiehed jieħu deċiżjoni finanzjarja infurmata. Il-prodotti finanzjarji huma soġġetti għal rekwiżiti ta' informazzjoni differenti u għalhekk joffru gradi differenti ta' ħarsien. Il-Kummissjoni temmen li l-informazzjoni jeħtieġ tkun kompluta, korretta, ċara, proporzjonata, li tiftiehem u pprezentata f'waqtha. Ir-rekwiżiti ta' l-informazzjoni jeħtieġ ikunu wkoll konsistenti.

<sup>63</sup> Pereżempju, fl-2005–2006, il-Kummissjoni Ewropea ffinanzjat l-iżvilupp tal-programm DOLCETA, strument ta' taħriġ onlajn li gie mfassal sabiex jintuza mill-fornituri ta' l-edukazzjoni għall-adulti. Fl-2006, il-Kummissjoni Ewropea ffinanzjat studju dwar inizjattivi ta' edukazzjoni finanzjarja fl-UE kollha sabiex jiġu żviluppati u skambjati mudelli ta' l-aħjar prattika kif ukoll strategiji ġodda li jtejbju l-aċċess għas-servizzi finanzjarji għal dawk il-persuni li jkunu qed jesperjenzjaw il-faqar u l-esklużjoni soċjali – u speċjalment għall-persuni li jkollhom id-dejn, liema studju sar minn konsorzju ta' aġenziji li jimmanigġjaw id-dejn. Dan ix-xogħol iffaċilita t-tqassim ta' l-informazzjoni bejn l-organizzazzjonijiet involuti.

<sup>64</sup> SEG(2007) 106, 31.1.2007, p. 67 u "Eurobarometer 230: L-Opinjoni Pubblika fl-Ewropa dwar is-Servizzi Finanzjarji", Awissu 2005.

### **L-inizjattivi li għaddejjin u li huma ppjanati**

Il-Kummissjoni għandha **inizjattivi li għadhom għaddejjin** maħsuba sabiex itejbu **l-kwalità ta' l-informazzjoni li tiġi fornuta** lill-konsumaturi f'oqsma bħalma huma s-self lill-konsumaturi, is-self għad-djar, il-fondi ta' l-investimenti (UCITS) u s-servizzi ta' pagamenti.

**L-ittestjar tal-konsumaturi** se jiġi stabbilit ukoll sabiex jiġu evalwati r-rilevanza u l-utilità ta' **l-informazzjoni pre-kuntrattwali** f'ċerti oqsma, bħalma huwa l-kreditu.

Fil-qasam **tat-tifdil u ta' l-investimenti fit-tul**, iżda possibbilment ukoll f'oqsma oħrajn, il-metodoloġija settorjali għal-legiżlazzjoni ħolqot sitwazzjoni fejn, minkejja li ċerti prodotti jitqiesu mill-investitur bħala li għandhom karatteristiċi simili, dawn qed jiġu soġġetti għal rekwiżiti differenti, partikolarment rigward l-iżvelar ta' informazzjoni kemm waqt il-bejgħ kif ukoll fuq bażi kontinwa. Waqt li tissokta sabiex tiżgura li r-rekwiżiti ta' l-informazzjoni fil-legiżlazzjoni tas-servizzi finanzjarji ta' l-UE jkunu xierqa u konsistenti, fl-2008 il-Kummissjoni se tnedi **studju fuq setturi differenti**. Dan se jibni fuq ix-xogħol tat-tliet kumitati tal-Livell 3 dwar ir-regoli ta' l-imġiba tan-negożju (inkluż l-iżvelar) fir-rigward tal-prodotti ta' investiment kumparabbli.

### ***Il-provvediment ta' pariri lill-konsumatur***

- (40) Il-provvediment ta' pariri huwa differenti milli tagħti l-informazzjoni. Waqt li l-informazzjoni tiddekrivi biss il-prodott jew is-servizz, il-parir jimplika rakkomandazzjoni lill-konsumatur partikolari sabiex jagħzel prodott speċifiku. Meta jinghata parir, dan għandu jkun oġġettiv, ibbażat fuq il-profil tal-klijent, u proporzjonat mal-kumplessità tal-prodotti u r-riskji involuti. Dan huwa diġà meħtieġ mill-MiFID għall-forniment ta' pariri dwar l-investiment (jiġifieri r-rakkomandazzjonijiet lill-klijenti għandhom ikunu adattati għaċ-ċirkostanzi personali tagħhom). Għall-prodotti, bħalma huma s-self fuq id-djar u t-tifdil għall-irtirar, li għandhom impatt sostanzjali fuq is-sitwazzjoni finanzjarja tal-konsumatur, il-konsumaturi f'ċerti pajjiżi jistrieħu fuq parir indipendenti ta' kwalità għolja sabiex jieħdu deċiżjonijiet xierqa.
- (41) Il-Kummissjoni qed tagħti attenzjoni akbar lir-rwol ta' l-intermedjarji finanzjarji. L-infrastruttura tas-suq tal-bejgħ u tad-distribuzzjoni ma tkunx dejjem l-aqwa waħda sabiex tgħin lill-konsumaturi fl-għażla ta' prodotti finanzjarji b'saħħithom u adattati. Pereżempju, l-intermedjazzjoni għall-pensjonijiet bħalissa tvarja fuq bażi ta' prodott-prodott u skond il-klassifikazzjoni "tal-pilastru tal-pensjonijiet"<sup>65</sup>, għalkemm ċerti servizzi fornaw karatteristiċi ta' ishma simili.

<sup>65</sup>

Il-qafas tal-pensjonijiet fl-UE is-soltu jiġi kkaratterizzat bi struttura ta' tliet pilastri li ħafna drabi tintuża matul dibattiti u diskussjonijiet fuq livell Ewropew: Pilastru 1: is-sistemi statutarji tas-sigurtà soċjali; Pilastru 2: l-iskemi tal-pensjonijiet tax-xogħol; Pilastru 3: it-tifdil għall-pensjonijiet individwali volontarji. It-tipoloġija ta' tliet pilastri tirrifletti l-karatteristiċi legali differenti tat-tliet pilastri, għalkemm it-testi tal-Komunità li jkopru l-pensjonijiet ma jirreferux formalment għall-pilastri.

### **L-inizjattivi li għaddejjin u li huma ppjanati**

Il-Kummissjoni dalwaqt se tnedi studju dwar l-**intermedjarji ta' kreditu** sabiex tanalizza s-suq ta' l-intermedjazzjoni tal-kreditu ta' l-UE, sabiex tirrevedi l-qafas li fih joperaw l-intermedjarji u sabiex tistharreg kwalunkwe deterrent possibbli għall-konsumatur. Fuq il-bażi ta' dan l-istudju, il-Kummissjoni se teżamina jekk ikunx meħtieġ li jiġi propost qafas legali Ewropew xieraq.

**Id-Direttiva dwar il-Medjazzjoni fl-Assigurazzjoni**<sup>66</sup> se tiġi riveduta sabiex jiġi żgurat li din tilhaq l-għanijiet tagħha li tipproteġi lill-konsumaturi waqt li tippromwovi s-suq waħdieni ta' l-assigurazzjoni. Bħala l-ewwel pass, il-Kummissjoni tablet lil CEIOPS sabiex jikkunsidra l-mod kif id-Direttiva giet implimentata. Dan ir-rapport se jintuża fl-2008-2009 bħala l-bażi għar-revizjoni tad-Direttiva.

Il-**White Paper** dwar is-**Self għad-Djar** tindirizza l-kwistjoni li tiżgura pariri indipendenti ta' kwalità għolja għall-konsumaturi.

## **5. KONKLUŻJONI**

- (42) Din il-*Green Paper* għandha l-għan li ssaħħaħ u twessa' l-fehma tagħna dwar il-problemi li jiġu ffaċċjati mill-konsumaturi u mill-industrija fil-qasam tas-servizzi finanzjarji għall-konsumatur, kif ukoll li tistabbilixxi l-għan u l-impedimenti għal aktar inizjattivi f'dan il-qasam. Il-konsultazzjoni se tibqa' miftuħa sas-16 ta' Lulju 2007. Sakemm ma jkunx indikat mod ieħor, it-twegibiet kollha għall-konsultazzjoni se jiġu ppubblikati fuq il-websajt tal-Kummissjoni [http://ec.europa.eu/internal\\_market/finservices-retail/policy\\_en.htm](http://ec.europa.eu/internal_market/finservices-retail/policy_en.htm).
- (43) Il-Kummissjoni se torganizza smiegħ, fid-19 ta' Settembru 2007, sabiex tistabbilixxi l-konkluzjonijiet tal-konsultazzjoni mnedija f'din il-*Green Paper* u se tiddiskuti mal-partijiet interessati kollha dwar liema inizjattivi huma meħtieġa sabiex ikun hemm suq intern aktar effiċjenti għas-servizzi finanzjarji għall-konsumatur.
- (44) Ir-riżultati ta' dan il-proċess estensiv ta' konsultazzjoni se jiġu inklużi fir-rapport tar-Revizjoni dwar is-Suq Waħdieni li se jiġi ppubblikat fil-Harifa.

<sup>66</sup> Id-Direttiva 2002/92/KE.

- (1) Inti taqbel ma' l-għanijiet u mal-prijoritajiet stabbiliti f'dan id-dokument?
- (2) Hemm kwistjonijiet li mhumiex koperti f'din il-Green Paper li huma importanti għall-integrazzjoni tas-swieq finanzjarji għall-konsumatur u li l-Kummissjoni għandha titfa' l-attenzjoni tagħha fuqhom? Per eżempju l-konsumaturi fil-hajja ta' kuljum tagħhom qed jiġu affrontati bil-htigijiet jew restrizzjonijiet mill-fornituri tas-servizzi finanzjarji jew minn partijiet interessati oħrajn (min ihaddem, amministrazzjonijiet ta' sigurtà soċjali, negozji eċċ) li jillimitaw il-kapaċità tagħhom li jużaw servizzi finanzjarji transkonfinali (bħal per eżempju l-obbligu li wiehed ikollu kont bankarju jew polza ta' l-assigurazzjoni f'pajjiż wiehed speċifiku, eċċ).
- (3) Il-Kummissjoni wettqet diversi inizjattivi sabiex ittejjeb il-konsultazzjoni mal-konsumaturi u sabiex tiżgura s-sehem tagħhom fit-tfassil tal-politika tagħha. Għandhom jittiehdu passi oħra u, jekk iva, liema passi?
- (4) L-għażla tal-konsumatur qed tiġi ristretta bla bżonn minhabba restrizzjonijiet fuq il-fornituri u l-mezzi li bihom jista' jkollhom aċċess għas-servizzi finanzjarji għall-konsumatur. Fl-esperjenza tiegħek liema huma dawn ir-restrizzjonijiet?

- (45) Dan id-dokument jipprezenta l-azzjonijiet li qed jittiehdu bħalissa sabiex l-utenti jkunu jistgħu jgawdu mill-benefiċċji tas-suq finanzjarju integrat ta' l-UE, waqt li jitlob rispons mill-partijiet interessati dwar id-direzzjoni li qed tittiehed. Madankollu, waqt li qed tibni fuq ix-xogħol li sar s'issa, il-Kummissjoni temmen li għad hemm skop għal aktar azzjoni sabiex jiġi żgurat li s-swieq tas-servizzi finanzjarji għall-konsumatur Ewropej jilhqqu l-potenzjal tagħhom kif ukoll sabiex jiġi żgurat li ċ-ċittadini jkunu jistgħu jgawdu mill-benefiċċji ta' suq waħdieni. Il-Kummissjoni tixtieq b'mod partikolari li tirċievi rispons dwar il-kwistjonijiet speċifiċi li ġejjin.

- (5) Minkejja l-isforzi, b'mod partikolari permezz tal-ħolqien tal-FIN-NET, it-trattament ta' **l-ilmenti transkonfinali tal-konsumatur** fil-qasam tas-servizzi finanzjarji għadu wiehed problematiku. Il-Kummissjoni tilqa' kwalunkwe rispons li jista' jingħata dwar il-modi kif tista' tiġi mtejjba s-sitwazzjoni preżenti. Pereżempju, l-Istati Membri għandhom jiġu obbligati jiżguraw li l-iskemi alternattivi ta' riżoluzzjoni ta' tilwim (ADR) ikunu kif suppost? Il-fornituri għandhom jiġu obbligati li jkunu konformi ma' l-iskema ta' ADR? Dawn għandhom jiġu obbligati kuntrattwalment li joffru lill-klijenti tagħhom mekkaniżmi ta' l-ADR?
- (6) Il-ħolqien taż-**Żona Unika ta' Pagamenti bl-Euro** (SEPA) toffri sfidi u opportunitajiet għan-negozji kif ukoll għall-konsumaturi. X'jaħsbu l-partijiet interessati dwar l-impatt tas-SEPA fuq il-konsumaturi? Il-konsumaturi għandhom jiġu involuti iżjed fit-tmexxija u fil-preparazzjoni tas-SEPA?

- (7) Permezz tat-tnedija ta' l-istudju tagħha dwar **l-intermedjarji ta' kreditu**, aktar tard din is-sena, il-Kummissjoni tixtieq issir taf jekk il-partijiet interessati jaħsbux li l-qafas legiżlattiv prezenti huwiex biżżejjed u jekk il-konsumaturi humiex jaffaċċjaw kwalunkwe problema partikolari meta dawn jiġu biex jittrattaw ma' l-intermedjarji ta' kreditu, partikolarment fuq bażi transkonfinali.
- (8) Il-Kummissjoni temmen li għandha rwol importanti fl-iżvilupp ta' suq kompetittiv, miftuh u effettiv għall-**iskemi ta' tiffidil fit-tul, u għal skemi ta' rtirar u ta' pensjonijiet** li jilhqgħu l-htigiet tal-konsumatur. Il-partijiet interessati jaqblu u kif tista' tikkontribwixxi l-Kummissjoni? Jista' jkun previst reġim legali mhux obligatorju mifruż ma' l-UE kollha ("it-28 reġim") għat-tiffidil u/jew għall-prodotti ta' pensjonijiet tat-3 pilastru?
- (9) Taħseb li jista' jkun hemm benefiċċji kemm għall-konsumaturi kif ukoll għall-banek, jekk il-banek ikollhom l-opportunità li joffru **prodott isimplifikat u standardizzat fuq bażi volontarju**, li jkollu livell tajjeb ta' ħarsien tal-konsumatur, li jkun faċli biex jinftiehem, u li jista' jiġi offrut b'mod transkonfinali mingħajr il-htieġa li jiġi modifikat biex jikkonforma mar-regoli lokali?
- (10) Il-Kummissjoni temmen li jista' jsir ħafna iżjed sabiex jitjebu **l-għarfien finanzjarju u l-kapaċità tal-konsumaturi**. Miżuri possibbli jinkludu l-iżvilupp ta' linji gwida jew il-promozzjoni ta' l-aħjar prattiki. Il-Kummissjoni tilqa' kwalunkwe kontribut dwar kif din il-politika tista' tiġi żviluppata aktar fil-livell Ewropew.
- (11) Taħseb li kif inhuma bħalissa d-dispożizzjonijiet dwar it-**tagħrif għall-konsumatur** li hemm fid-direttivi dwar is-servizzi finanzjarji huma biżżejjed u konsistenti ma' xulxin? Jekk ma kienx hekk, kif tista' l-Kummissjoni tiżgura li r-rekwiziti ta' informazzjoni jiġu stabbiliti fil-livell adegwat, waqt li tiżgura informazzjoni tajba imma mingħajr il-holqien ta' tagħbija żejda? Taħseb li huwa biżżejjed li l-konsumaturi jiġu infurmati jew li jrid jiġi pprovdut ukoll il-**parir**? Jekk iva, għandu jkun obligatorju jew fuq talba?
- (12) Il-miżuri sabiex jitjeb l-aċċess tas-selliefa għall-informazzjoni dwar il-kreditu **se jiġu diskussi** fil-kuntest tal-*White Paper* dwar is-Self għad-Djar li ġejja. Il-Kummissjoni temmen li jista' jsir ħafna iżjed sabiex titmexxa 'l quddiem l-aċċessibbiltà tad-*data* dwar il-kreditu, b'mod partikolari fuq bażi transkonfinali. Min jista' jkollu aċċess għall-informazzjoni dwar il-kreditu tal-konsumatur? Kif tista' titjeb it-trasferibilità transkonfinali tad-*data* dwar il-kreditu tal-konsumatur, waqt li jiġi żgurat b'mod partikolari li d-*data* mobbli dwar il-kreditu tkun qed issegwi ferm aktar lill-konsumaturi mobbli? Jista' memorandum ta' fehma, li jiżgura ċ-ċirkulazzjoni tad-*data* mingħajr problemi bejn l-istituzzjonijiet ta' kreditu, ikun soluzzjoni possibbli?

- (13) Il-frammentazzjoni tas-swieg ta' l-assigurazzjoni għall-konsumatur, per eżempju fil-qasam ta' l-assigurazzjoni tal-vetturi, ma tippermettix lill-konsumaturi milli jgawdu mill-benefiċċji sħaħ ta' l-integrazzjoni ta' l-UE f'dan il-qasam. Taħseb li jista' jsir iżjed fuq livell ta' UE sabiex tiġi indirizzata din il-frammentazzjoni?
- (14) **Il-mobbiltà tal-klijent** u l-kompetizzjoni huma assoċjati mill-qrib. Il-Kummissjoni tilqa' kwalunkwe rispons dwar kif il-mobbiltà tal-klijent tista' tiġi msaħħa. B'mod partikolari, fil-qasam tal-kontijiet bankarji, u bhala tkomplija tax-xogħol tal-Grupp Espert, il-partijiet interessati jaraw vantaġġi, pereżempju, f'li jkun hemm arrangamenti għat-tibdil ta' kontijiet fl-UE kollha? Is-SEPA se jkollha impatt fuq il-mobbiltà tal-klijenti?